




Ir-Rahal Tagħna fl-Istorja

Dr Ray Bondin

(Espert ta' Wirt Dinji u Resident t'Għajnsielem)

Il-pożizzjoni tal-Belt ta' Għajnsielem, cioe eżatt fuq l-gholja tal-port tal-Imġarr, ġà jindika li bilfors li dan ir-rahall kien jeżisti minn dejjem fil-gżira ta' Għawdex. Il-port tal-Imġarr kien minghajr dubju dejjem importanti għax hu l-eqreb port għal Malta u jfisser għalhekk li żgur li kien imfittex minhabba f'hekk. Huwa veru li Imġarr ix-Xini huwa port aktar protett u kif jindika ismu stess probabilmment kien jintuża minn b'cejjeċ kbar [imma fuq kolloxx anke Mġarr ix-Xini huwa parzjalment fit-territorju tar-rahall tagħna.




Iżda l-isem tar-rahall 'Għajnsielem' għaliya jindika wkoll li dan hu post fejn dejjem kien hawn ilma minhabba l-ghajn tiegħu u jekk hu hekk wiehed jifhem li minn dejjem kien abitat għax il-bniedem kien ifittex postijiet li kellhom sors ta' ilma. L-interpretazzjoni tal-isem tar-rahall, biex inkun ġust, hu varjat imma jien nemmen li l-isem jirreferi għall-ghajn li kellu [u li għad għandu u li ġie restawrat dan l-ahhar] u għall-fatt li kien post ta' sliem. Hu x'inhu jibqa' l-fatt li anke jekk l-isem ma jirreferix għall-ghajn ta' ilma li għandna, il-fatt li kien hawn u għad hawn għajn tal-ilma jfisser li dawn l-inhawu kienu abitati. Huwa fatt li fejn għandna l-ghajn tal-hasselin jinsab proprju kważi fil-qalba ta' fejn kien ir-rahall l-antik bil-Knisja ftit passi 'l bogħod, jiġifieri r-rahall l-antik kien ihares lejn is-sors ta' ilma bhala wiehed mill-punti ta' vantaġġ tiegħu. L-ghajn tal-hasselin nafu li saret fl-1700 meta l-Gran Mastru



kien Perellos, Spanjol, dak bl-arma b'erba' hawhiet, u li għamel tant fil-gzejjer tagħna.

Però jekk nagħmlu pass lura nsibu li r-rahall tagħna kien minn dejjem imfittex tant li għandna żewġ fdalijiet ta' tempji neolitiċi li però għadhom mhumiex studjati biżżejjed, Il-fatt li kien



hawn żewġ tempji hu l-aqwa evidenza tal-importanza ta' dan ir-rahall minn dejjem. [Niehu l-okkażjoni biex għal darb'ohra nappella sabiex il-Kunsill Lokali jinsisti mal-awtoritajiet konċernati biex dawn il-fdalijiet jiġu protetti u studjati.] Dawn huma magħrufa bħal Tal-Qieghan u l-Imrejbiet. Però dawn iż-żewġ tempji m'humiex l-uniċi fdalijiet miż-żmien tal-bronż li għandna fir-rahall. Kienu diversi s-sejbiet li nstabu, hafna minnhom intilfu biż-żmien għax ir-rahall qatt ma ngħata l-attenzjoni li jixraq. Xtaqt insemmi biss il-fdalijiet fi Triq l-Imġarr li kienu fdalijiet ta' rahall ta' żmien il-bronż: għalkemm dawn kien instabu nofshom ġew distrutti b'binja li saret fuqhom!

Barra minn hekk aħna qed nitkellmu biss fuq dak li jinstabu fit-territorju tal-Kunsill, territorju modern. Hemm hafna aktar





Li kienu jaghmlu parti mir-raħal imma illum huma fit-territorju tal-Kunsilli fil-qrib.



Il-Knisja ta' Santa Ċeċilja hi ta' importanza enormi għax f'it hafna huma l-fdalijiet taż-żmien medjevali kemm f'Għawdex u kemm f'Malta. Il-fatt li dan il-ġojjell ċkejken imma importanti għadu magħna hu ta' importanza kbira. Wiehed jista' jikkonsidra l-ewwel Knisja ta' Ghajnsielem għax żgur hekk kienet u prova oħra li anki fi żmien medjevali Ghajnsielem kien importanti għalkemm forsi l-parti l-kbira tad-djar, biex insejthulhom hekk, tal-bdiewa kienu mferrxin kullimkien u forsi ma kienx hemm qalba ta' raħal kif nafuh illum.

Jekk naghmlu qabza kbira lejn żmien il-Kavallieri [li ma tantx bnew f'Għawdex] għandna fit-territorju tagħna l-akbar fortizza li nbni f'Għawdex, dik ta' Chambray. Għalkemm illum it-triq tal-Imġarr taqşam ir-raħal fit-tnejn Forti Chambray kien u jibqa' fir-raħal tagħna u jkun tajjeb jekk l-idea tal-Kunsillier Kevin Cauchi, cioe dik li jsir Mużew hawnhekk, idea eċċellenti ssir realta' li jinkisbu l-pjanti originali tal-Fortizza u tal-belt li kien ipplanat jinbena fih. Il-Forti barra s-swar għandna binjiet oħrajn ta' żmien il-Kavallieri u taż-żmien l-Ingliżi li huma skedati bhala bini storiku. Barra minn hekk kien hemm fil-foss ċimiterju tal-Ingliżi u naf li l-propjetarju hu lest li jagħti l-uċuh tal-oqbra lura lill-Kunsill. Hemm hafna li bih jista' jimtela l-Mużew!

Il-Kavallieri bnew ukoll ħajt ta' difiża li f'it jafu bih, hu eżatt kif il-ferry ikun se jidhol il-port. Hafna jaħsbuh ħajt tas-sejjeġh imma fil-fatt hu ħajt ta' difiża. Ma nistgħux ukoll ma nsemmux it-Torri ta' Garzes li sfortunatament ġie żarmat. Ta' min isemmi wkoll dak it-Torri li hemm hdejn il-Knisja

ta' Santa Ċeċilja, għalkemm f'it nafu dwaru, hu wkoll ta' importanza kbira. Il-preżenza tiegħu hdejn il-Knisja ta' Santa Ċeċilia jagħtini x'nifhem li jista' jkun li hemm kien hemm il-qalba tar-raħal originali, jew mill-anqas wiehed minnhom.

Hemm imbagħad it-torri ta' Mgarr ix-Xini, torri imponenti, wiehed minn numru mibnija mill-Kavallieri, bl-iskop li jiddefendi l-port ta' Mgarr ix-Xini. Mibni mill-Gran Mastru De Redin li saħħah id-difiża tal-kosta ta' Malta u Għawdex b'numru ta' torrijiet, dan fil-fatt tlesta wara mewtu, fl-1661, u hu wiehed mill-akbar. M'għandniex ninsew ukoll li l-Gżira ta' Kemmuna hi parti mit-territorju tagħna, Jien darba kont ipproponajt li Kemmuna tiġi nominata għal Wirt Dinji: nemmen, u nahseb li lkoll tafu bl-esperjenza ta' aktar minn 20 sena li għandi f'dan il-qasam, li hemm każ tajjeb għall-gżira ta' Kemmuna.



Naghlaq billi nfakkru l-erba' knejjes importanti, li qabel tlieta minnhom kont tarahom b'mod imponenti mill-port tal-Imġarr imma li illum sfortunatament le [kontra l-prinċipju tal-UNESCO li tipproteġi d-dehra lejn il-wirt storiku]. Illum naraw dik ta' Loreto, ġojjell żgħir imma peress li hi fi still gotiku taqbel hafna mal-parroċċa. Il-Knisja tal-Madonna ta' Loreto hi pjuttost moderna però xorta tibqa' opra kbira ta' arkitettura li għandna għalfejn niftaħru biha u li timpressjona hafna nies. Il-Knisja ta' Sant' Antnin ta' Padova, tal-Frangiskani Minuri, hi wkoll knisja sabiħa li għandha wahda mill-isbaħ veduti tal-gżira. Il-parroċċa l-qadima hi wkoll ta' arkitettura eleganti u sabiħa u għandha numru sabiħ ta' opra tal-arti inkluż Buhagiar u Cali.

Insomma għandna għalfejn inkunu kburin b'Ghajnsielem. Għad hemm x'niskopru. Nispera li l-idea ta' Kevin Cauchi tiegħu r-ruħ u li nibdew nistudjaw aktar l-istorja tar-raħal tagħna. Il-proċess innifsu biex isir Mużew jgħin biex niskopru aktar dwar l-istorja tagħna.

REXY
BAR & RESTAURANT

100, Mgarr, Road, Ghajnsielem, Gozo.
21560873 • 99092136 • 79603306

Ghajnsielem
from Mgarr
Fort Chambray
Ferry Terminal

Find us on Facebook